



(නවවැනි පාර්ලිමේන්තුව - පළමුවැනි සභාවාරය)

අංක 67.]

පාර්ලිමේන්තුවේ න්‍යාය පත්‍රය

2021 අප්‍රේල් 08 බ්‍රහස්පතින්දා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

68/2020

ගරු භේෂා විතානගේ මහතා, — අග්‍රාමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) නිවසක් ඉදිකර ගැනීම සඳහා ඉඩමක් නොමැති පවුල් 6,579ක් රත්නපුර දිස්ත්‍රික්කයේ සිටින බව එතුමා දන්වන්නේද?
- (ආ) (i) ඉහත සඳහන් පවුල් සඳහා නිවාස ඉදිකිරීමට අවශ්‍ය වන ඉඩම් ප්‍රමාණය රාජ්‍ය වතු සමාගම් සන්තකයේ ඇති ඉඩම්වලින් ලබා ගැනීමට රජය කටයුතු කරන්නේද;
- (ii) නොඑසේ නම්, මේ සම්බන්ධයෙන් රජය විසින් ගැනීමට අපේක්ෂිත විකල්ප ක්‍රියාමාර්ග කවරේද;
- යන්න එතුමා මෙම සභාවට දන්වන්නේද?
- (ඇ) නොඑසේ නම්, ඒ මන්ද?

2.

135/2020

ගරු වමින්ද විජේසිරි මහතා, — විදේශ අමාත්‍යතුමාගෙන් ඇසීමට, — (1)

- (අ) (i) විදේශ රටවල්වල පිහිටි ශ්‍රී ලංකාවේ විදේශ ගත රාජ්‍ය දූත මණ්ඩල සංඛ්‍යාව කොපමණද;
- (ii) එම එක් එක් දූත මණ්ඩල පිහිටි රටවල් හා නගර වෙන් වෙන් වශයෙන් කවරේද;
- (iii) එම එක් එක් දූත මණ්ඩලයේ සේවය කරන සේවක සංඛ්‍යාව සහ තනතුරු නාම වෙන් වෙන් වශයෙන් කවරේද;
- (iv) එම සේවකයන් අතරින් සෘජුවම ශ්‍රී ලංකා විදේශ සේවයට බඳවාගැනීමේ විභාගයෙන් සමත් වූ නිලධාරීන් සංඛ්‍යාව සහ ඔවුන්ගේ නම් කවරේද;
- (v) ශ්‍රී ලංකා විදේශ සේවයට සෘජුවම අයත් වන සේවක සංඛ්‍යාව, විදේශ දූත මණ්ඩලවල සේවය කරන සමස්ත සේවක සංඛ්‍යාවේ ප්‍රතිශතයක් ලෙස කවරේද;
- (vi) විදේශ දූත මණ්ඩලවල සේවය සඳහා ශ්‍රී ලංකා විදේශ සේවයට අයත් නිලධාරීන් වැඩි වශයෙන් බඳවා ගැනීමට අමාත්‍යාංශය ඉදිරියේදී ගනු ලබන පියවර කවරේද;
- යන්න එතුමා මෙම සභාවට දන්වන්නේද?
- (ආ) නොඑසේ නම්, ඒ මන්ද?

(2)

3.

267/2020

ගරු බුද්ධික පතිරණ මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) කොත්මලේ පිහිටි වාරිමාර්ග හා ජල කළමනාකරණය පිළිබඳ ජාත්‍යන්තර පුහුණු ආයතනයෙහි පුහුණුව ලද ඉංජිනේරු සහකාර දෙවැනි කණ්ඩායමේ අභ්‍යාසලාභීන් 71 දෙනෙකු මේ වනතෙක් ස්ථිර සේවයට බඳවාගෙන නොමැති බවත්;
- (ii) මේ වනවිට ඔවුන්ගේ පුහුණුව අවසන් වී වර්ෂයකට වඩා වැඩි කාලයක් ගත වී ඇති බවත්;
- (iii) ප්‍රාදේශීය කාර්යාලවලට අනුයුක්තව සේවය කළ ද, ඔවුන්ට නිසි වැටුප් ගෙවීමක් සිදු නොකරන බවත්;

එතුමා දන්තෙහිද?

- (ආ) (i) එම අභ්‍යාසලාභීන් ස්ථිර සේවයට බඳවා ගන්නේද;
 - (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

4.

301/2020

ගරු එස්. එම්. මරික්කාර් මහතා, — අග්‍රාමාත්‍යතුමා සහ මුදල් අමාත්‍යතුමා, බුද්ධ ශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

- (අ) (i) 2016 මැයි මාසයේදී කැළණි ගඟ පිටාර ගැලීමෙන් කොළඹ දිස්ත්‍රික්කයට බලපාන ලද ගංවතුර හේතුවෙන් පීඩාවට පත් ජනතාව සඳහා ගෙවන ලද වන්දි මුදල;
- (ii) කොළොන්නාව ප්‍රාදේශීය ලේකම් කොට්ඨාසය තුළ පදිංචිව සිටින ඉහත ගංවතුර හේතුවෙන් පීඩාවට පත් වූ එහෙත් අදාළ වන්දි මුදල් නොලැබුණු පවුල් සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

- (ආ) (i) මේ සම්බන්ධයෙන් ඉදිරිපත් කරන ලද අභියාචනා සලකා බලා රු. 20,000/- බැගින් වන්දි ගෙවීමට අමාත්‍ය මණ්ඩල අනුමතිය ලැබී ඇති බව එතුමා දන්නෙහිද;
- (ii) එසේ නම්, එම වන්දි මුදල් ගෙවනු ලබන ක්‍රමවේදය කවරේද;
- (iii) එම වන්දි මුදල් ගෙවනු ලබන දිනය කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

434/2020

ගරු ශාන්ත බණ්ඩාර මහතා, — සෞඛ්‍ය අමාත්‍යතුමියගෙන් ඇසීමට, — (3)

(අ) ඩෙංගු රෝගය විවිධ අවස්ථාවලදී ශ්‍රී ලංකාව තුළ වර්ධනය වන බව එතුමිය පිළිගන්නෙහිද?

(ආ) (i) 2019 වසර තුළ ඩෙංගු රෝගය හේතුවෙන් අහිමි වූ ජීවිත සංඛ්‍යාව කොපමණද;

(3)

- (ii) ඩෙංගු රෝගය මර්දනය සඳහා ජාතික හා ප්‍රාදේශීය වශයෙන් වැඩපිළිවෙළක් ක්‍රියාත්මක කරන්නේද;
 - (iii) ප්‍රාදේශීය ඩෙංගු මර්දන වැඩපිළිවෙළ සඳහා බඳවාගත් කම්කරුවන් පිරිසක් සිටින බව පිළිගන්නේද;
 - (iv) එසේ නම්, ඔවුන්ගේ සේවය අඛණ්ඩව ලබා ගැනීමට සැලැස්මක් තිබේද;
- යන්න එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

453/2020

ගරු ඉෂාක් රහුමාන් මහතා, — වනජීවී හා වන සංරක්ෂණ අමාත්‍යතුමාගෙන් ඇසීමට, — (2)

- (අ) අනුරාධපුර දිස්ත්‍රික්කයේ, කහටගස්දිගිලිය ප්‍රාදේශීය ලේකම් කොට්ඨාසයේ, අංක 215 දිවුල්වැව ග්‍රාම නිලධාරී වසමේ, බඹරඇළ ග්‍රාමයේ 1973 වර්ෂයේ සිට හේන් ගොවිතැන් කරන ලද ගොවීන්ගේ සිත්තක්කර ඔප්පු සහිත ඉඩම්වලට වනජීවී නිලධාරීන් පැමිණ රක්ෂිත මායිම් සලකුණු කර මායිම් කණු දමා ඇති බව එතුමා දන්නෙහිද?
- (ආ) එසේ නම්, මේ සම්බන්ධයෙන් ගනු ලබන පියවර කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

547/2020

ගරු වන්දිම වීරක්කොඩි මහතා, — ජල සම්පාදන අමාත්‍යතුමාගෙන් ඇසීමට, — (2)

- (අ) හබරාදුව, අක්මීමන, ගාල්ල සහ රත්ගම යන ප්‍රදේශවලට දැඩි පානීය ජල ගැටලුවක් පවතින බව එතුමා දන්නෙහිද?
- (ආ) (i) එකී ප්‍රශ්නයට විසඳුම වන මාගාල්ල ජල යෝජනා ක්‍රමයේ ඊළඟ අදියර සඳහා ඉදිරි අයවැය ලේඛනයෙන් මුදල් වෙන් කරන්නේද;
- (ii) එසේ නම්, එම මුදල කොපමණද;
- (iii) ඉහත කී ප්‍රදේශවල පවතින පානීය ජල ගැටලුව සඳහා විසඳුමක් ලබා දෙන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

558/2020

ගරු රෝහිණි කුමාරි විජේරත්න මහත්මිය, — වනජීවී හා වන සංරක්ෂණ අමාත්‍යතුමාගෙන් ඇසීමට, — (2)

- (අ) (i) ගලේවෙල ප්‍රාදේශීය ලේකම් කොට්ඨාසයට අයත් දේවහුව ග්‍රාම නිලධාරී වසම තුළ පිහිටි ගල්බොක්කයාය නම් ගමෙහි, ගලේවෙල-කලා වැව පාරේ, බුලත් වැව ගල් කොරියට හා ප්‍රධාන මාර්ගයට යාබදව ඇති භූමිය, රක්ෂිතයක් බැවින් එය වන සංරක්ෂණ දෙපාර්තමේන්තුවට අයත් වන බවත්;

(4)

- (ii) 2020.09.22 වන දින අලුයම් කාලයේදී සංවිධානාත්මක පිරිසක් විසින් ඉහත භූමිය තුළ ස්ථිර ගොඩනැගිල්ලක් හා තාවකාලික ඉදිකිරීම් කීපයක් සිදුකර ඇති බවත්;

එතුමා දන්තෙනිද?

- (ආ) (i) මෙම ඉදිකිරීම් සඳහා අදාළ ප්‍රාදේශීය ලේකම්වරයාගේ අනුමතිය ලැබී තිබේද;
(ii) නොඑසේ නම්, වෙනත් වගකිව යුතු රාජ්‍ය නිලධාරියකු හෝ ආයතනයක අනුමතිය ලැබී තිබේද;

යන්න එතුමා මෙම සභාවට දන්වන්නෙහිද?

- (ඇ) (i) නොඑසේ නම්, මෙම ඉදිකිරීම් ඉවත් කර රක්ෂිතය ආරක්ෂා කර ගැනීමට කඩිනම් ක්‍රියාමාර්ග ගන්නේද;
(ii) එසේ නම්, ඒ සඳහා ගනු ලබන ක්‍රියාමාර්ග කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

9.

577/2020

ගරු වාල්ස් නිර්මලනාදන් මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) ශ්‍රී ලංකා මහවැලි අධිකාරිය විසින් මහවැලි “එල්” කලාපය සඳහා මූලතිව් හා වවුනියා දිස්ත්‍රික්කවලින් අත්පත් කර ගත් ඉඩම් ප්‍රමාණය කොපමණද යන්න හෙක්ටයාර්වලින් හා ප්‍රතිශතයක් ලෙස එතුමා මෙම සභාවට දන්වන්නෙහිද?

- (ආ) (i) 1984 වර්ෂයේදී බලහත්කාරයෙන් ඉවත් කරන ලද මූලතිව් දිස්ත්‍රික්කයේ කෝකිලායි, කොක්කුත්තොඩුවායි, කර්නාට්ටුක්කේණි ගම්මානවල ජීවත් වූ, දෙමළ ජනතාව, යුද්ධයෙන් පසු එම ගම්මාන වෙත පදිංචියට ගිය විට ඔවුන්ගේ ඉඩම්වල සිංහල ජනතාව පදිංචිව සිටි බවත්;
(ii) දෙමළ නම්වලින් හැඳින්වූ ගම්මාන හා වැව් සඳහා සිංහල නම් යොදා තිබූ බවත්;
(iii) දෙමළ ජනතාවගේ බලපත්‍ර සහිත ඉඩම්, ශ්‍රී ලංකා මහවැලි අධිකාරිය විසින් දේශපාලඥයන්ගේ ඥාතීන් හා ධනවතුන්ට දීර්ඝ කාලීන බද්දට ලබාදී තිබූ බවත්;
(iv) ඉහත ගම්මානවල ජනතාව සිය ඉඩම්වල ගොවිතැන් කිරීමේදී, ශ්‍රී ලංකා මහවැලි අධිකාරිය විසින් බාධා කරන බවත්;

එතුමා දන්තෙනිද?

- (ඇ) (i) මූලතිව් දිස්ත්‍රික්කයේ මහවැලි “එල්” කලාපයට අයත් සිංහල ජනතාව පදිංචි ඉඩම් හැර ඉතිරි ඉඩම්, මුහුදුබඩපත්තුව ප්‍රාදේශීය ලේකම් කොට්ඨාසය වෙත පවරන්නේද;

- (ii) නොඑසේ නම්, ඊට හේතු කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

10.

581/2020

ගරු වේලු කුමාර් මහතා, — කෘෂිකර්ම අමාත්‍යතුමාගෙන් ඇසීමට, — (1)

(අ) තෙල්දෙණිය ප්‍රාදේශීය ලේකම් කොට්ඨාසයේ පිහිටා ඇති මාබේරිකැන්න රජයේ සත්ව ගොවිපොළ, ජාතික පශු සම්පත් සංවර්ධන මණ්ඩලය (NLDB) විසින් පාලනය කරනු ලබන බව එතුමා දන්නෙහිද?

(ආ) (i) එම ගොවිපොළෙහි සේවය කරනු ලබන කාර්යාලීය නිලධාරීන් සංඛ්‍යාව සහ කම්කරුවන් සංඛ්‍යාව;

(ii) පදිංචි වී සිටින පවුල් සංඛ්‍යාව;

(iii) පිහිටා ඇති කම්කරු ජනාවාස හා ලයින් සංඛ්‍යාව;

(iv) පිහිටා ඇති මුළු ලයින් කාමර සංඛ්‍යාව;

කොපමණද යන්න එතුමා මෙම සභාවට දන්වන්නෙහිද?

(ඇ) (i) ඉහත සඳහන් ගොවිපොළෙහි, ලයින් කාමරවල පදිංචි වී සිටින පවුල් සඳහා තනි නිවාස ඉදිකිරීමට පසුගිය කාලයේදී ඉඩම් ලබා දුන් බව එතුමා දන්නෙහිද;

(ii) එසේ නම්, ලබා දෙන ලද ඉඩම් කැබලි සංඛ්‍යාව කොපමණද;

(iii) එම ගොවිපොළෙහි පදිංචි වී සිටින එහෙත් ලයින් කාමරවල පදිංචි වී නොසිටින පවුල් සඳහා ඉඩම් ලබා දීමට කටයුතු කරන්නේද;

(iv) නොඑසේ නම්, එයට හේතු කවරේද;

යන්නන් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — කොළඹ වරාය නගරය ආර්ථික කොමිෂන් සභාව, — විශේෂ ආර්ථික කලාපයක් පිහිටුවීම පිණිස විධිවිධාන සැලැස්වීම සඳහා ද; ඒ කලාපය තුළ සහ එහි සිට ව්‍යාපාර සහ වෙනත් ක්‍රියාකාරකම් කරගෙන යාම සඳහා ලියාපදිංචි කිරීම, බලපත්‍ර දීම, බලය ලබාදීම සහ වෙනත් අනුමතයන් ලබා දීම සඳහා බලය ඇති කොමිෂන් සභාවක් පිහිටුවීම සඳහා ද; ඒ කලාපය තුළ ව්‍යාපාර කටයුතු කිරීමේ පහසුව ප්‍රවර්ධනය කිරීම සඳහා ඒකීය අවස්ථා ආයෝජන පහසුකම් සලසන්නාකු හඳුනා ගැනීම සඳහා විධිවිධාන සැලැස්වීම සඳහා ද; ඒ කලාපය තුළ ක්‍රමෝපායික වැදගත්කමක් ඇති ව්‍යාපාර ප්‍රවර්ධනය කිරීම සඳහා දිරිගැන්වීම් සහ වෙනත් නිදහස් කිරීම් නිශ්චය කොට ප්‍රදානය කිරීම සඳහා ද; විධිවිධාන සලස්වා ඇති ආකාරයට, ඒ කලාපය තුළ පිහිටා ඇති රජයේ අලෙවි කළ හැකි ඉඩම් සහ ව්‍යාපෘති සමාගමේ අලෙවි කළ හැකි ඉඩම් සහ පරිශ්‍රයන් සහ සහායක කොටස් සම්බන්ධයෙන් ගනුදෙනුවලට එළඹීමට ද; ඒ කලාපය තුළ ජාත්‍යන්තර වෙළඳාම, නාවික ප්‍රවර්ධන මෙහෙයුම්, අක්වෙරළ බැංකු කටයුතු සහ මූල්‍ය සේවාවන්, තොරතුරු තාක්ෂණය සහ ව්‍යාපාර ක්‍රියාවලි බාහිර ප්‍රභවයන්ට දීම, සංස්ථාපිත මූල්‍යස්ථානයේ මෙහෙයුම්, කලාපීය බෙදාහැරීමේ මෙහෙයුම්, සංචාරක කටයුතු සහ ඒ හා සම්බන්ධ වෙනත් සේවාවන් ප්‍රවර්ධනය කිරීම සහ ඒ සඳහා පහසුකම් සැලසීම සඳහා ද; ඒ කලාපය තුළ ජාත්‍යන්තර ආරාමුල් නිරාකරණය කිරීමේ මධ්‍යස්ථානයක් පිහිටුවීම සඳහා ද; ඒ කලාපය තුළ, නාගරික පහසුකම් පිළිබඳ මෙහෙයුම් ප්‍රවර්ධනය කිරීම සහ නේවාසික ප්‍රජාවක් පදිංචි කිරීම සඳහා ද; ඒ හා සම්බන්ධ හෝ ඊට ආනුෂංගික කාරණා සඳහා විධිවිධාන සැලැස්වීම පිණිස ද වූ පනත් කෙටුම්පතකි.

(6)

2.

අග්‍රාමාත්‍යතුමා සහ මුදල් අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා,— ශ්‍රී ලංකා ඉඩම් සංවර්ධනය කිරීමේ සංස්ථා (සංශෝධන),— 1968 අංක 15 දරන ශ්‍රී ලංකා ඉඩම් සංවර්ධනය කිරීමේ සංස්ථා පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

3.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— පාර්ලිමේන්තුවේ ස්ථාවර නියෝග 8හි විධිවිධානවල සහ 2020 ඔක්තෝබර් 06 දින පාර්ලිමේන්තුව විසින් සම්මත කරන ලද යෝජනාවෙහි කුමක් සඳහන්ව තිබුණ ද, අද දින සහ 2021 අප්‍රේල් 09 සිකුරාදා දින රැස්වීම් පැවැත්වෙන කාල වේලාව පු.භා. 10.00 සිට අ.භා. 12.30 දක්වා ද, අ.භා. 1.30 සිට අ.භා. 4.30 දක්වා ද විය යුතු ය. පු.භා. 11.00ට පාර්ලිමේන්තුවේ ස්ථාවර නියෝග 8(5) ක්‍රියාත්මක විය යුතු ය. අ.භා. 4.30ට කථානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

වෙළඳ අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය,— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වගන්තිය යටතේ සෙස් බදු සම්බන්ධයෙන් වෙළඳ අමාත්‍යවරයා විසින් පනවන ලදුව, 2021 ජනවාරි 12 දිනැති අංක 2210/9 දරන අති විශේෂ ගැසට් පත්‍රයේ පළ කරනු ලැබ, 2021.03.24 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

අධිකරණ අමාත්‍යතුමා,— අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— 2013 අංක 2 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7(2) වගන්තිය යටතේ අධිකරණ අමාත්‍යවරයා විසින් සාදන ලදුව, 2020 දෙසැම්බර් 23 දිනැති අංක 2207/6 දරන අති විශේෂ ගැසට් පත්‍රයේ පළ කරනු ලැබ, 2021.03.23 දින ඉදිරිපත් කරන ලද නියමය අනුමත කළ යුතු ය.

*3.

එකතු කළ අගය මත බදු (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

සේවකයන්ගේ ජාතික අවම වේතනය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

(7)

*5.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*6.

දේශීය ආදායම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

ජෙනරාල් ශ්‍රීමත් ජෝන් කොතලාවල ජාතික ආරක්ෂක විශ්වවිද්‍යාලය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

වාචික පිළිතුරු අපේක්ෂා නොකරන ප්‍රශ්න

1.

73/2020

ගරු හේමා විතානගේ මහතා, — වැවිලි අමාත්‍යතුමාගෙන් ඇසීමට, — (2)

(අ) (i) ශ්‍රී ලංකාවේ එක් එක් සුළු අපනයන බෝගය වගා කර ඇති ඉඩම් ප්‍රමාණය සහ එම සුළු අපනයන බෝග වගා කරනු ලබන ගොවීන් සංඛ්‍යාව වෙන් වෙන් වශයෙන් කොපමණද;

(ii) වර්ෂ 2010 සිට 2019 දක්වා සුළු අපනයන බෝග නිෂ්පාදන ප්‍රමාණය එක් එක් බෝගය සහ වර්ෂය අනුව වෙන් වෙන් වශයෙන් කොපමණද;

(iii) සුළු අපනයන බෝග වගාකරුවන් සඳහා රජය මගින් ලබා දෙනු ලබන සහනාධාර කවරේද;

යන්න එතුමා මෙම සභාවට දන්වන්නෙහිද?

(ආ) (i) මේ වනවිට ශ්‍රී ලංකාවේ සුළු අපනයන බෝග වගාව පහත වැටී ඇති බව දන්නේද;

(ii) එසේ නම්, ඊට හේතු කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?
